




ரஜப் -13
இமாம் அல்(அலை)
பிறந்தநாள் வாழ்த்துக்கள்



வெளியீடு

இஸ்லாமிய கல்வி, கலாசார மேம்பாட்டு நிலையம்
மீராவோடை

icecd2007@gmail.com

இமாம் அலியின் பிறப்பும், சிறப்பும்

இமாம் அலி அவர்கள் நபியவர்களின் சிறிய தந்தையாகிய அபூதாலிப் அவர்களுக்கும், பாத்திமா பின்த் அஸத் என்பவருக்கும் மகனாக ஆமுல்பீல், 30ம் ஆண்டு ரஜப் மாதம் 13ம் நாள், வெள்ளிக்கிழமையன்று புனித கஃபாவினுள் பிறந்தார்கள்.

இமாம் அலி அவர்களின் தாயார் பாத்திமா பின்த் அஸத் நிறைமாத கர்பினியாக இருந்த போது, கஃபாவை வலம் வர அவர்களுக்கு ஆசை ஏற்பட்டது. கஃபாவை அவர்கள் வலம் வரும் போதே பிரசவ வேதனையும் தோன்றிவிட்டது. கஃபாவை தவாப் செய்துகொண்டிருந்த நபி அவர்கள் கண்ணுற்று கஃபாவினுள் சென்று கொள்ளுமாறு வேண்டினார்கள். கஃபாவினுள்ளேயே இமாம் அலி பிறந்தார்கள். இது யாருக்கும் கிடைக்காத பெரும் பாக்கியம். அத்துடன் குழந்தையை வீட்டுக்கு எடுத்துச் சென்றும் குழந்தை கண் திறக்கவில்லை. ஆனால் நபி அவர்கள் குழந்தையைக் காண வந்ததும் அக்குழந்தை தன் கண்களை அகலத்திறந்து அண்ணலாரின் திரு முகம் நோக்கி சிரிக்கலாயிற்று.

வளர்ப்பு

காலம் உருண்டோடியது. திடீரென மாபெரும் பஞ்சம் மக்காவை சூழ்ந்து கொண்டது. அபூதாலிப் அவர்களின் பெருங் குடும்பமும் பொருளாதார நெருக்கடியில் திணரிக் கொண்டிருந்தது. அப்போது நபி அவர்கள் கதீஜா நாயகியவர்களின் செல்வத்திலிருந்து உற்றாரின் பசி தீர்த்தார்கள். நபி(ஸல்) அவர்கள் வளர்ப்புத் தந்தையான அபூதாலிப் அவர்களின் சிரமத்திலும் பங்கேற்க துணிந்தார்கள். இதன்படி அச்சமயம் நான்கு வயதுகளே நிரம்பப் பெற்ற அலி அவர்களை தாமே வளர்க்கப் பொறுப்பேற்று தம் இல்லம் அழைத்துச் சென்றார்கள். அன்றிலிருந்து நபி(ஸல்) அவர்கள் மரணிக்கும் வரை அலி(அலை) அவர்கள் நபி அவர்களுடனேயே இணைந்து தமது வாழ் நாளைக் தியாகம் செய்தார்கள்.

தனது இளமைக் காலம் முதல் நபியவர்களுடன் இணைந்திருந்தமையால் சிறுவயதில் கூட இமாம் அலி அவர்கள் சிறந்த பண்புள்ளவராகவே காணப்பட்டார்கள். நபியவர்களின் பாசறையிலேயே அனைத்தயும் பயின்றார்கள். தினமும் நுபுவ்வத் ஒளியில் வாழ்ந்த அவர்கள் பாக்கியம் பெற்ற பரிசுத்தவானாகும்.



அலியிடத்தில் காணப்பட்ட அல்குர்ஆன்?

“உங்களிடம் (எழுதி வைக்கப்பட்ட) ஏடு ஏதாவது உள்ளதா? என்று அலீ(ரலி) அவர்களிடம் நான் கேட்டதற்கு, “(திருக்குர்ஆன் என்ற) அல்லாஹ்வின் வேதத்தையும் ஒரு முஸ்லிமான மனிதருக்கு வழங்கப்படும், விளக்கத்தையும், இந்த ஏட்டில் இருப்பவற்றையும் தவிர, வேறு ஒன்றுமில்லை” என்று அவர் கூறினார்.

“அந்த ஏட்டில் என்னதான் இருக்கிறது?” என்று நான் கேட்டதற்கு, “நஷ்ட ஈடுகளைப் பற்றியும் சிறைக்கைதிகளை விடுவிப்பது பற்றியும் (சத்தியத்தை) நிராகரிப்பவன் கொலை செய்யப்பட்டதற்காக ஒரு முஸ்லிம் கொல்லப்படக் கூடாது “என்ற சட்டங்களும் இதிலுள்ளன என்று கூறினார்கள்” என அபு ஜஹ்ஹை.பா(ரலி) அறிவித்தார். (புஹாரி : 111)

நபியவர்களின் சுன்னாவை விட்டுக் கொடுக்காத இமாம் அலி

மர்வான் பின் ஹகம் அறிவித்தார்.

நான் உஸ்மான்(ரலி) உடனும், அலீ(ரலி) உடனும் ஹஜ் செய்துள்ளேன். உஸ்மான்(ரலி) ஹஜ், உம்ரா இரண்டையும் சேர்த்து (கிரான்) செய்வதையும் உம்ரா முடித்து ஹஜ் (தமத்துஉ) செய்வதையும் தடுத்தார். இதைக்கண்ட அலீ(ரலி), ஹஜ் உம்ரா இரண்டிற்கும் இஹ்ராம் அணிந்து “லப்பைக் பி உம்ரதின் வ ஹஜ்ஜதின்” என்று கூறிவிட்டு “நபி(ஸல்) அவர்களின் வழியை யாருடைய சொல்லிற்காகவும் நான்விட்டு விடமாட்டேன்” எனக் கூறினார். (ஸஹீஹுல் முஸ்லிம்)



இஸ்லாத்தை ஏற்றுக்கொள்ளல்.

நபியவர்களுக்கு நுபுவத் கிடைத்த பின் மனைவி கதீஜா நாயகியோடு இணைந்து இல்லத்தில் இறைவணக்கம் புரியும் போது சிறுவர் அலி அதனை பார்வையிடுவார். ஒருநாள் அச்சிறு உள்ளம் புரியாத அவ்விறைவணக்கங்கள் பற்றி நபியவர்களிடம் வினா எழுப்பியது. அப்போது நபி அவர்கள் இளவல் அலி அவர்களின் பருவத்தின் தகுதிக்கு தக்கவாறு எடுத்துரைத்தார்கள்.

அன்றிரவை முற்றாக சிந்தனையிலேயே கழித்த அலி அவர்கள் மறுநாள் விடியலிலேயே முதற்காரியமாக தலைசாய்க்க தகுதி பெற்ற அல்லாஹ்வையும் அவனது தூதரையும் நிர்ணயித்து ஏற்றார்கள். இதனால் ஆண்களில் இஸ்லாத்தை முதலில் ஏற்றுக்கொண்ட சிறப்பை இமாம் அலி பெற்றுக் கொண்டார்கள்.

قال رسول الله (ص) أولكم واردًا علي الحوض أولكم اسلامًا علي بن ابي طالب

(الحاكم: في المستدرک، 3، ص136)

ஹவ்லுல் கௌதரிடத்தில் முதலில் வருபவர் உங்களில் முதலில் இஸ்லாத்தை ஏற்றுக் கொண்ட அலி பின் அபிதாலிபாகும்.

(ஹாகிம்-3 பாகம் - பக்கம் 136)

قال علي (ع) لقد صليت قبل الناس سبع سنين (سنن ابن ماجه ج-1)

மக்கள் அனைவரும் தொழுத் துவங்க ஏமாண்டுகளுக்கு முன்பிருந்தே நான் தொழுது வந்தேன் என இமாம் அலி கூறியுள்ளார்கள்.

எனவே நபியவர்கள் கொண்டு வந்த இஸ்லாத்தை முதலில் ஏற்ற பெருமை அன்னை கதீஜாவையும் அடுத்து அலி(அலை) அவர்களையுமே சாரும்.

وأنذر عشيرتک الاقربین

“உம்முடைய நெருங்கிய உறவினர்களுக்கு அச்சமுட்டி எச்சரிப்பீராக” (26:214)

நபித்துவம் பெற்று மூன்றாண்டுகளுக்குபின் இக்கட்டளை இறைவனிடமிருந்து வந்தது. அல்லாஹ்வின் கட்டளையை ஏற்ற நபியவர்கள் விருந்தொன்றை ஏற்பாடு செய்து தனது உறவினர்களை ஒன்று சேர்த்தார்கள்.

விருந்தின் முடிவில் தன்னை நபியாக ஏற்றுக் கொள்ளுமாறு அவர்களை வேண்டினார்கள். அத்துடன் இவ்விடயத்தில் எனக்கு உதவுபவர் யார் எனவும் வேண்டினார்கள். அங்கிருந்தவர்கள் நபியவர்களின் வேண்டுகலை ஏளனமாகப் பார்த்தார்கள். ஆனால் அலி(அலை) மட்டும் எழுந்து நின்று உங்களுடன் இணைந்து ஒத்துழைக்கின்றேன் என கூறினார்கள். அலியை அமர்த்திவிட்டு மீண்டும் அவ்வாறு வேண்டினார்கள். அலியே எழுந்து நின்றார். மீண்டும் அமர்த்திவிட்டு மீண்டும் அவர்களிடம் வேண்டினார்கள். மீண்டும் அலிதான் எழுந்து நின்றார்கள்.

قال : ان هذا اخي ووصيى خليفتى فيكم فاسمعوا واطيعوا فقال القوم يضحكون ويقولون لابي طالب قد امرك ان تسمع لابنك وتطيع (تفسير الطبرى)

மூன்றாவது முறையும் எழுந்து நின்ற அலியை தனது கையினால் பிடித்துக்கொண்டு “ நிச்சயமாக இவர் உங்களிலுள்ள எனது சகோதரரும், தோழரும், பிரதிநிதியுமாவார். அவர் சொல்வதை கேட்டு அவருக்கு வழிபடுங்கள் என்றார்கள். இதைக் கேட்ட அக்கூட்டம் சிரித்ததுடன் அபூதாலிபைப் பார்த்து உனது மகனின் கட்டளைகளை செவிமடுத்து அவரைப் பின்பற்ற ஏவுகின்றார், என ஏளனமாக பேசினர்.”

இந்நிகழ்வுமூலம் இமாம் அலி நபியவர்களுக்கு அடுத்த அந்தஸ்தை இஸ்லாத்தின் ஆரம்பத்திலேயே பெற்றுக் கொண்டுள்ளார்கள். இவர் சொல்வதைக் கேட்டு பின்பற்ற அன்றே நபியவர்கள் அனைவருக்கும் ஏவியுள்ளார்கள்.



கண்டதும் தங்களின் மேலாடையைப் போர்த்திக் கொண்டு (பல செய்திகளை) எங்களுக்குக் கூறலானார்கள். பள்ளிவாசல் கட்டப்பட்ட செய்தியைக் கூறும்போது “நாங்கள் ஒவ்வொரு செங்கல்லாகச் சுமப்பவர்களாக இருந்தோம். (ஆனால்) அம்மார்(ரலி) இரண்டிரண்டு செங்கற்களாகச் சுமக்கலானார். அதைக் கண்ட நபி(ஸல்) அவர்கள் அவரின் மேனியில் படிந்த மண்ணைத் தட்டிவிட்டு “பாவம் அம்மார்! இவரை அக்கிரமக்காரக் கூட்டம் கொலை செய்யும்! இவர் அவர்களைச் சுவர்க்கத்திற்கு அழைப்பார். அவர்களோ இவரை நரகத்திற்கு அழைப்பார்கள்.” என்று கூறினார்கள். அதற்கு அம்மார் (ரலி) “அந்தக் குழப்பங்களைவிட்டும் அல்லாஹ்விடம் நான் பாதுகாப்புத் தேடுகிறேன்” என்று கூறினார்கள்” என அபூ ஸயீத்(ரலி) குறிப்பிட்டார்கள். (ஸஹீஹுல் புஹாரி : 447)

குறிப்பு :- ஹஸரத் அம்மார் (ரழி) அவர்கள் சிப்பின் யுத்ததின் போது ஹஸரத் அலியின் படையுடன் இணைந்து போரிட்டு முஆவியாவின் படையினரால் கொலைசெய்யப்பட்டார்கள்.

அலிக்காக குரல் கொடுத்த அம்மார்(ரழி)

(ஐமல் போரின்போது பஸ்ராவுக்குச் செல்லுமாறு) மக்களை அழைக்கும்படி கூ..பாவாசிகளிடம் அம்மார் (ரலி) அவர்களை அலீ (ரலி) அவர்கள் அனுப்பியிருந்தார்கள். அப்போது அம்மாரைச் சந்திக்க அபூமூசா(ரலி) அவர்களும் அபூமஸ்ஹத்(ரலி) அவர்களும் வந்தார்கள். அவர்களிருவரும் (அம்மாரிடம்) (ஆயிஷாவை எதிர்க்கும்) இந்த விஷயத்தில் நீங்கள் காட்டும் தீவிரத்தைதான் இஸ்லாத்தை ஏற்றதிலிருந்து நீங்கள் செய்தவற்றிலேயே எங்களுக்கு அறவே பிடிக்காத செயலாக நாங்கள் கருதுகின்றோம் என்று சொன்னார்கள்.

அப்போது அம்மார்(ரலி) அவர்கள், அலி(ரலி) அவர்களுடன் சேர்ந்து ஆயிஷா (ரலி) அவர்களை எதிர்க்காமல்) இந்த விஷயத்தில் நீங்கள் காட்டும் தாமதத்தைதான் இஸ்லாத்தை ஏற்றதிலிருந்து நீங்கள் இருவரும் செய்தவற்றிலேயே எனக்கு அறவே பிடிக்காத செயலாக நான் கருதுகிறேன் என்ற சொன்னார்கள். பின்னர் அபூமஸ்ஹத்(ரலி) அவர்கள் மற்ற இருவருக்கும் ஆளுக்கொரு அங்கியை அணிவித்தார்கள். பிறகு அவர்கள் (அனைவரும்) பள்ளிவாசலுக்கச் சென்று விட்டார்கள். (புஹாரி :7104)

விட்டுச்செல்கிறீர்கள்?” என்று கேட்டார்கள். அதற்கு அல்லாஹ்வின் தூதர் (ஸல்) அவர்கள், ”(இறைத்தூதர்) மூசாவிடம் ஹாருனுக்கு இருந்த அந்தஸ்தில் என்னிடம் நீங்கள் இருப்பதை விரும்பவில்லையா? ஆயினும், (ஒரு வேறுபாடு யாதெனில்,) எனக்குப்பின் நபித்துவம் இல்லை” என்று கூறினார்கள்.

2. அல்லாஹ்வின் தூதர் (ஸல்) அவர்கள் கைபர் போர் நாளில், ”நான் (இஸ்லாமியச் சேனையின்) கொடியை ஒரு மனிதரிடம் கொடுக்கப்போகிறேன். அவர் அல்லாஹ்வையும் அவனுடைய தூதரையும் நேசிக்கிறார் அவரை அல்லாஹ்வும் அவனுடைய தூதரும் நேசிக்கிறார்கள்” என்று கூறினார்கள். (அந்த மனிதர் நாமாக இருக்க வேண்டும் என்ற ஆசையில்) நாங்கள் எங்கள் தலையை (அல்லாஹ்வின் தூதர் (ஸல்) அவர்களுக்கு முன்னால்) உயர்த்திக்காட்டினோம்.

அப்போது அல்லாஹ்வின் தூதர் (ஸல்) அவர்கள், ”அலீ அவர்களை என்னிடம் அழைத்து வாருங்கள்” என்று சொன்னார்கள். அப்போது அலீ(ரலி) அவர்கள் அழைத்து வரப்பட்டார்கள். அப்போது அவர்களுக்குக் கண்வலி ஏற்பட்டிருந்தது. அவர்களது கண்ணில்

அல்லாஹ்வின் தூதர் (ஸல்) அவர்கள் உமிழ்ந்து (கண்வலியைக் குணப்படுத்திவிட்டு), கொடியை அவர்களிடம் கொடுத்தார்கள். அவர்களுக்கு அந்தப் போரில் அல்லாஹ் வெற்றியளித்தான்.

3. ”வாருங்கள். எங்கள் பிள்ளைகளையும் உங்கள் பிள்ளைகளையும் அழைப்போம்...” (3:61) எனும் இந்த வசனம் அருளப்பெற்றபோது, அல்லாஹ்வின் தூதர் (ஸல்) அவர்கள் அலீ (ரலி), .பாத்திமா (ரலி), ஹசன் (ரலி), ஹுசைன் (ரலி) ஆகியோரை அழைத்து, ”இறைவா! இவர்கள்தான் என் குடும்பத்தார்” என்று கூறினார்கள். (ஸஹீஹ் முஸ்லிம் : 4778)

அலியுடன் இணைந்த அம்மார்(ரழி)

இப்போது அப்பாஸ்(ரலி) என்னிடமும் அவர் மகன் அலியிடமும் “நீங்களிருவரும் அபூ ஸயீத்(ரலி) அவர்களிடம் சென்று அவர் அறிவிக்கும் செய்தியைச் செவிமடுத்து வாருங்கள்!” எனக் கூறினார்கள். நாங்கள் சென்றோம். அபூ ஸயீத்(ரலி) தங்களின் தோட்டத்தைச் சரி செய்து கொண்டிருந்தார்கள். (எங்களைக்

ஹிஜ்ரத்

ஹிஜ்ரத் நிகழ்வு இடம்பெற்ற தினம் இமாம் அலியின் வாழ் நாளில் முக்கிய தினமாகும். நபியவர்களைக் கொலை செய்ய எதிரிகள் அவரின் வீட்டை சூழ்ந்திருந்தவேளையில் அன்றிரவே மதீனாவிற்கு செல்லும்படி நபியவர்களுக்கு இறைவனின் கட்டளை கிடைத்தது. இதனால் நபியவர்கள் தன்னிடமிருந்த அமானிதப் பொருட்களை இமாம் அலியிடம் ஒப்படைத்து, தான் உறங்கிய படுக்கையில் அன்றிரவு இமாம் அலியை உறங்குமாறும் பணித்தார்கள். பின் நபியவர்கள் இறை பாதுகாப்பில் வெளியேறிச்சென்றார்கள்.

ஆனால் எதிரிகள் படுக்கையில் தூங்கிக் கொண்டிருப்பவர் நபிகளார்தான், அவரைக் காலையில் எழுந்ததும் கொலை செய்வோம் என தீர்மானித்தனர்.

ஆனால் காலையில் உறக்கம் களைந்து அங்கு எழுந்து நின்றார்கள் இமாம் அலி அவர்கள். அலியவர்கள் தைரியமாக அவ்விடத்தில் தூங்கியதன் மூலம் முதன் முதலாக நபியவர்களுக்காக தனது உயிரை அர்ப்பணிக்க துணிந்த பெருமை இமாம் அலியை சாருகின்றது. அலி அவர்கள் நபியவர்கள் ஒப்படைத்த அமானிதங்களை உரியவர்களிடம் ஒப்படைத்து விட்டு பகிரங்கமாகவே மதீனாவை நோக்கி ஹிஜ்ரத் சென்றார்கள்.

நபியவர்கள் அன்ஸாரிகளையும் முஹாஜிரின்களையும் ஒருவரோடு ஒருவராக இணைத்து விட்டார்கள். ஆனால் இமாம் அலியை யாருடனும் இணைக்கவில்லை. இதனால் கவலையுற்றிருந்த இமாம் அலியைப் பார்த்து,

انت اخي في الدنيا والآخرة (صحيح مسلم)

“நீ இவ்வுலகிலும் மறுவுலகிலும் எனது சகோதரன்” என்று கூறி தன்னுடன் இணைத்துக் கொண்டார்கள். அலியுடன் சமமாகச் சேர்த்து விடுமளவிற்கு நபியவர்கள் அங்கு யாரையும் தகுதியானவர்களாக காணவில்லை. இதனாலேயே அலியை தன்னுடன் இணைத்துக் கொண்டார்கள்.

மண வாழ்க்கை

மதீனாவில் நபியவர்களின் தலைமைத்துவத்தின் கீழ் முஸ்லிம்கள் சிறப்பான வாழ்க்கையைப் பெற்றார்கள். இச்சந்தர்ப்பத்தில்தான் பாத்திமா (அலை) அவர்களின் மண வாழ்வுப் படலம் ஆரம்பிக்கின்றது. அம்மண மலரை மணங்கொள்ள பலர்கள் முயற்சித்தனர். அச்சந்தர்ப்பங்களிலெல்லாம் நபியவர்கள் மௌனமாகத்தான் இருந்தார்கள். காரணம் இது விடயத்தில் அவர்கள் இறை கட்டளையை எதிர்பாத்திருந்தார்கள்.

இறைகட்டளை நபிகளாரை அடைகின்றது. பாத்திமாவை மணங்கொள்ள இமாம் அலியே தகுதியானவர் என்பது இறை ஏற்பாடாகும். இதன் படி எளிமையான முறையில் திருமணம் நடந்து முடிந்தது. மண மகிழ்வுடன் இல்லற வாழ்வில் இணைந்த அவர்கள் அருமையான நறுமணச் செடிகளான ஹஸன், ஹுஸைன், ஸைனபை இவ்வுலகிற்கு பெற்றுக் கொடுத்தார்கள்.

இமாம் அலி அவர்களின் அறிவும், வீரமும்

நபியவர்களின் பாசறையில் கல்வி பயின்ற இமாம் அலி அவர்கள் ஆழ்ந்த அறிவாழியாக கணப்பட்டார்கள். நபி(ஸல்) அவர்களுக்குப்பின் சுன்னாவை அறிந்தவர்களில் அவரே முதன்மையானவர். நபி(ஸல்) அவர்கள் அலியின் அறிவின் ஆழத்தை தெளிவு படுத்திய பல ஹதீஸ்களை நோக்கமுடியும்.

انا دار الحكمة وعلي بابها (ينابيع المودة)

“நான் அறிவின் வீடாகும் அலி அதன் தலைவாயிலாகும்.”

اعلم امتي من بعدى على ابن طالب (الحاكم)

“எனக்குப் பின் எனது உம்மத்தில் மிகச் சிறந்த அறிவாளி அலியின் அபிதாலிபாகும்.”

قالت عائشة (رض) قال رسول الله (ص) علي اعلم الناس بالسنه (الصواعق المحرقة)

ஆயிஸா நாயகி அறிவிக்கிறார்கள் “அலி எனது வழியை அறிந்த மனிதர்களில் முதலாமவராகும்” என நபியவர்கள் கூறினார்கள்.

அறிவின் தலைவாசல்

انامذنية العلم وعلي بابها فمن اراد المدينة فليات الباب (المستدرک، 3/126ج)

நான் அறிவின் பட்டனமாகவும் அதன் நுளைவாயல் அலியுமாக இருக்கின்றார், யார் அறிவின் பட்டணத்திற்குள் வர விரும்புகின்றாரோ அவர் உரிய நுளைவாயலூடாக வந்து கொள்ளட்டும் என நபி(ஸல்) கூறினார்கள்.

சில அறிவிப்புக்களில் انا دار الحكمة நான் ஞானத்தின் இருப்பிடம் என்று கூறியுள்ள பதிவுகளும் உள்ளன.

இணைபிரியா இமாம் அலி

قال النبی (ص) علي مع القرآن والقرآن مع علي لن يفترقا حتى يردا على الحوض (الحاكم-3ج، ص124)

அலி குர்ஆனுடனே இருப்பார். குர்ஆனும் அலியுடனேயே இருக்கும் ஹவ்ளூல் கௌதரிடத்தில் என்னை சந்திக்கும்வரை அவ்விரண்டும் ஒன்றை விட்டு ஒன்று பிரியாது என நபியவர்கள் குறிப்பிட்டார்கள்.

அலியை ஏசு மறுத்த ஸஹாபி

சஅத் பின் அபீவக்காஸ் (ரலி) அவர்கள் கூறியதாவது:

முஆவியா பின் அபீசுஃப்யான் அவர்கள் அலீ (ரலி) அவர்களை ஏசுமாறு எனக்கு உத்தரவிட்டார்கள். “நீர் அபுத்துராப் (அலீ) அவர்களை ஏசு மறுப்பதற்கு என்ன காரணம்?” என்று முஆவியா (என்னிடம்) கேட்டார்கள்.

அதற்கு நான், “அல்லாஹ்வின் தூதர் (ஸல்) அவர்கள் அலீ (ரலி) அவர்களைப் பார்த்துச் சொன்ன மூன்று விஷயங்களை நான் (இன்றும்) நினைத்துப்பார்க்கிறேன். எனவே, அலீ (ரலி) அவர்களை நான் ஒருபோதும் ஏசுமாட்டேன். அந்த மூன்றில் ஒன்று என்னிடம் இருப்பதுகூட, (அரிய செல்வமான) சிவப்பு ஒட்டகம் எனக்குக் கிடைப்பதைவிட மிகவும் உவப்பானதாகும். (அந்த மூன்று விஷயங்கள் வருமாறு:)

1. அல்லாஹ்வின் தூதர் (ஸல்) அவர்கள் (தபுக் எனும்) ஒரு போருக்காகப் புறப்பட்டுச் சென்ற போது, (மதீனாவில்) அலீ (ரலி) அவர்களைத் தம் பிரதிநிதியாக விட்டுச்சென்றார்கள். அப்போது அலீ (ரலி) அவர்கள், “அல்லாஹ்வின் தூதரே! பெண்களையும் குழந்தைகளையும் கவனித்துக் கொள்வதற்காகவா என்னை

அலியைப் பற்றி ஐயங்கொள்ளாதீர்.

ஒரு யுத்த நிகழ்வின் முடிவின்போது ஹஸரத் புரைதா அல் அஸ்லம் (ரழி) எனும் ஸஹாபி ஹஸரத் அலி அவர்களின் ஒரு செயல் பற்றிய தனது அதிருப்தியை நபியவர்களிடத்தில் முன்வைத்த போது

لاتقع في علي فانه مني وانا منه وهو وليكم بعدى (مسند احمد ج5/356)

“அலியுடைய விடயத்தில் நீங்கள் என்னிடம் முறையிடாதீர்கள், ஏனெனில் அவர் என்னில் நின்றும் உள்ளவர் அவர் எனக்கு பின் உங்களின் தலைவராகும்” என நபியவர்கள் கூறினார்கள்

அலியை நேசிப்பது ஈமான் கொண்டோரின் அடையாளம்

قال علي (ع) لا يحبني المؤمن ولا يبغضني المنافق (صحيح مسلم ج1ص82)

என்னை நேசிப்பவர் முஃமினாகவும், என்னை கோபப்படுத்துவர் முனாபிக்காகவும் இருப்பார்கள் என நபியவர்கள் கூறியதாக இமாம் அலி கூறினார்கள்.

قال النبي (ص) من احب عليا فقد احبنى ومن ابغض عليا فقد ابغضني(المستدرک ج3, ص130)

அலியை நேசிப்பவர் என்னை நேசித்தவராகும், அவரைப் கோபப்படுத்தியவர் என்னைக் கோபப்படுத்தியவராகும். என நபியவர்கள் கூறினார்கள்.

اناكنا لنعرف المنافقين نحن معاشر الانصار ببغضهم على بن ابي طالب(الترمذی ج5, ص635)

நாங்கள் அன்சாரி தோழர்கள் ஆனாலும் அலியை கோபிப்பவர்களை வைத்தே முனாபிகளை அடையாளங்கண்டு கொள்வோம். என அபு ஸயீத் குத்ரி(ரழி) அறிவித்தார்கள்.



قال ابن عباس : علم النبي من علم الله وعلم علي من علم النبي وعلمي من علي وما علمي وعلم الصحابة في علم علي الاكفطرة في سبعة ابحر (بنابيع المودة)

இப்போது அப்பாஸ் அறிவிக்கின்றார்கள் “நபியவர்களின் அறிவு அல்லாஹ்வின் அறிவிலிருந்து பெற்றதாகும். அலியின் அறிவு நபியவர்களின் அறிவிலிருந்து பெற்றதாகும். எனது அறிவு அலியின் அறிவிலிருந்து பெற்றதாகும். எனது அறிவும் ஸஹாபாக்கள் கொண்டுள்ள அறிவும் அலியின் ஏழு கடல் போன்ற அறிவிலிருந்து பெறப்பட்ட ஒரு துளியைப் போன்றதாகும். என நபியவர்கள் கூறினார்கள். (ஆதாரம் யனாபிஉல் மவத்தா)

மேற்படி ஹதீஸ்களும் ஸஹாபாத்தோழர்களின் கருத்துக்களும் இமாம் அலியின் அறிவின் தராதரத்தை வெளிப்படுத்துகின்றன. தனது அறிவைப் பயன் படுத்தி நபியவர்களின் வபாத்தின் பின் அவர்கள் வழங்கிய தீர்ப்புக்கள் அனைத்து ஸஹாபாக்களாலும் போற்றி மதிக்கப்பட்டன. இமாம் அலி அவர்களின் போதனைகளையும், அறிவுரைகளையும் உள்ளடக்கிய சிறந்த நூலாக நஹ்ஜுல் பலாகா காணப்படுகின்றது.

ஆழ்ந்த அறிவைப் பெற்றிருந்த இமாம் அலியவர்கள் வீரத்திலும் வேங்கையாக காணப்பட்டார்கள். மதீனாவில் இஸ்லாமிய அரசு நபியவர்களால் நிருவப்பட்டதும் அதற்கெதிரான நடவடிக்கைகள் இஸ்லாத்தின் எதிரிகளால் முன்னெடுக்கப்பட்டன. குறிப்பாக மக்கத்து குறைஷியர் இஸ்லாத்தையும் முஸ்லிம்களையும். அழிப்பதற்கு முயன்றனர். இச்சந்தர்ப்பங்களிலெல்லாம் முன்னின்று எதிரிகளிடமிருந்து இஸ்லாத்தைப் பாதுகாத்த பெருமை இமாம் அலியையே சாரும்.

பற்றுப் போர்க்களத்தில் முஸ்லிம்களின் கொடியை ஏந்தி நடந்தவர்கள் இமாம் அலியாகும். பற்றுக் களத்தில் முன்னின்று போராடியவர்களுள் இமாம் அலியே முதன்மையானவர். அவர்களே எதிரிகளின் தரப்பிலிருந்த முக்கிய வீரர்களில் ஒருவரான வலீதை எதிர் கொண்டு அவனின் உடலை வெட்டிச் சாய்த்தார்கள்.

இதன்பின் உபைதா (ரழி) எதிர் கொண்ட ‘உத்பா’ என்ற பெரும் வீரனையும் அலியே வெட்டி வீழ்த்தினார்கள். இவ்வாறு பற்று வெற்றிக்கு முக்கிய பங்காற்றியதன் மூலம் “حيدر قرار” ‘பாய்ந்து

கிழிக்கும் வேங்கை' என நபியவர்கள் அலியை புகழ்ந்தார்கள்.

ஹிஜ்ரி 3ல் இடம் பெற்ற உஹதுப் போரிலும் குறைவிகளின் தரப்பிலிருந்து கொடியேந்தி வந்த தல்ஹா பின் அபீதல்ஹா எனும் முன்னணி வீரனை தன் வாளின் ஒரே வீச்சில் விழச் செய்தார்கள் இமாம் அலி.

அகழிப் போரின் போதும் குறைவிகளிடத்தில் ஆயிரம் வீரர்களுக்குச் சமமானவன் என அழைக்கப்பட்ட அம்ரு பின் அப்துவத்தை எதிர் கொள்ள எவரும் முன்வராத போது என்னை விட்டு விடுங்கள், எனக் கூறி இமாம் அலி எழும்பியபோது நபியவர்கள் அவரை இருக்கும்படி கூறினார்கள்.

இறுதியில் இமாம் அலியே அவனை எதிர் கொள்ள வேண்டி இருந்தது. நபியவர்கள் தனது துல்பிகார் எனும் வாளை அலியிடம் கொடுத்து தங்களின் திருக்கரத்தினால் தலைப்பாகையையும் கட்டி விட்டார்கள். இமாம் அலி களத்தில் குதித்தார்கள். கண்ணிமைப்பதற்குள் மின்னலாய் இயங்கிய துல்பிகார் அம்ரின் நெஞ்சை பிளந்தது. இமாம் அலி அல்லாஹு அக்பர் எனக் கூறி வெற்றியை வெளிப்படுத்தினார்கள். இதைப்பற்றி நபியவர்கள்

لمبارزة على ابن ابي طالب يوم الخندق افضل من اعمال امتي الى يوم القيامة
(تفسير الطبري)

“அகழி யுத்த நாளன்று அலி பின் அபிதாலிப் களத்தில் போராடியது எனது உம்மத்தினர் மறுமை நாள் வரையும் அவர்கள் செய்யும் அமல்களைவிட சிறந்ததாகும்” (ஆதாரம் தப்ஸ்ரீ தபரி) என அலியின் வீரத்தையும் தைரியத்தையும் சிறப்பித்து கூறினார்கள்.

கைபர் யுத்தத்தின் போது 5நாட்கள் கடந்தும் முஸ்லீம்களால் கைபர் கோட்டையை கைப்பற்ற முடியவில்லை. அலி அவர்கள் இதில் கலந்து கொள்ளாமல் தனது கண் நோயினால் தூங்கிக் கொண்டிருந்தார்கள். 6ம் நாள் மாலை நபியவர்கள் பின்வருமாறு ஒரு முன்னறிவிப்பைச் செய்தார்கள்.



அலிக்கு பைஅத் செய்து, அபுதாலிபின் மகனே! உமக்கு சோபனம் உண்டாவதாக, நீர் இன்றிலிருந்து எல்லா முஸ்லிம்களுக்கும் தலைவராக ஆகிவிட்டீர் எனக் கூறினார்கள், (அல் பிதாயா வன் நிஹாயா)

இந்த நிகழ்வு முடிந்ததன் பின்னர்தான் அல்குர்ஆனின் இறுதி வசன-மாகிய

اليوم اكملت لكم دينكم واتممت عليكم نعمتي ورضيت لكم الاسلام ديناً (المائدة-3)

“இன்றைய நாள் உங்களுடைய மார்க்கத்தை உங்களுக்கு பூரணமாக்கிவிட்டேன். எனது அருளையும் உங்களுக்கு பூரணமாக்கிவிட்டேன். இஸ்லாத்தை உங்களுக்கு மார்க்கமாக ஏற்றுக் கொண்டேன்.” எனும்வசனம் இறங்கியது.

நபி (ஸல்) அவர்களுடன் இமாம் அலி

قال النبي(ص) لعلي - انت مني وانا منك (صحيح البخارى 4/363)

“அலியே! நீங்கள் என்னில் நின்றுமுள்ளவர், நான் உங்களில் நின்றுமுள்ளவர்” என நபியவர்கள் கூறினார்கள்.

قال النبي(ص) ان عليا مني وانا منه وهو ولي كل مؤمن بعدي (الترمذى 5/262)

நிச்சயமாக அலி என்னில் நின்றுமுள்ளவர், நான் அவரில் நின்றும் உள்ளவர். அவர் எனக்குப்பின்னர் எல்லா இறைவிசுவாசிகளுக்கும் தலைவருமாவார். என நபியவர்கள் கூறினார்கள்.

இந்த ஹதீஸ்களின் படி நபியவர்களுக்கும், இமாம் அலிக்குமிடையிலான இறுக்கமான பிணைப்பு கூறப்படுகின்றது. ஆயினும் அவ்விணைப்பின் யதார்த்தத்தினை இலகுவில் புரிந்து கொள்ள முடியாது. அத்துடன் இமாம் அலி அவர்களை உலகில் தோன்றிய அனைத்து வலிமார்களின் தலைவராகவும் காணப்படுகின்றார்கள் என்பதை இந்த ஹதீஸ் வலியுறுத்துகின்றது.



ஆகவே அல்லாஹ்வின் வேதத்தை எடுத்து அதனைப் பற்றிப்பிடித்துக் கொள்ளுங்கள். அதிலே ஆர்வத்தையும் ஏற்படுத்தினார்கள். என்று கூறிய நபியவர்கள் அல்குர்ஆனைப் பின்பற்றுவதை மேலும் உணர்வூட்டி அதிலே ஆர்வத்தையும் ஏற்படுத்தினார்கள். பின்பு சொன்னார்கள் இரண்டாவது பெறுமதியான பொக்கிஷம் என்னுடைய குடும்பத்தினரான அஹ்லுல்பைதினராகும். எனது அஹ்லுல் பைத் விடயத்தில் உங்களுக்கு அல்லாஹ்வை ஞாபகமுட்டுகின்றேன். என மூன்று தடவை கூறினார்கள் (முஸ்லிம்: அறிவிப்பாளர் சைத் பின் அரகம் 2ம் பாகம் 238ம் பக்கம்)

இவ்வாறு அல்குர்ஆனையும், அஹ்லுல்பைதையும் எனக்கு பின்னால் நீங்கள் பின்பற்றுங்கள் எனக் கூறிவிட்டு நபியவர்கள்.

ثم اخذ بعضهم على قال الستم تعلمون انى اولى بالمؤمنين من انفسهم فقالوا بلى يا رسول الله فقال اللهم من كنت مولاه فعلي مولاه اللهم وال من والاه وعاد من عاداه وانصر من نصره واخذل من خذله وادر الحق حيث دار (مسند احمد بن حنبل-ج1، ص119)

நம்பிக்கையாளருக்கு அவர்களின் ஆன்மாக்களை விட நான் முதன்மையானவன் என்பதை நீங்கள் அறிவீர்கள் அல்லவா? என நபியவர்கள் வினவினார்கள். அதற்கு அவர்கள் ஆம் என விடை கூறினார்கள். உடனே நபியவர்கள் தம் அருகே நின்றிருந்த அலியவர்களின் கரம் பிடித்துயர்த்தியவர்களாக “எவர்களுக்கெல்லாம் நான் தலைவனாக இருந்தேனோ அவர்களுக்கெள்ளாம் அலி தலைவராவார்.

அவரை நேசித்தவரை நீயும் நேசிப்பாயாக, அவரைப் பகைத்தவரை நீயும் பகைப்பாயாக, அவருக்கு துணை புரிந்தவருக்கு நீயும் துணை புரிவாயாக, அவரைப் புறக்கணித்தவரை நீயும் புறக்கணிப்பாயாக, அவரின் பக்கம் சத்தியத்தை நிலைப்படுத்துவாயாக” எனக் கூறினார்கள். இதன் பின் நபியவர்கள்

ثم امر بمبايعته فاقبل القوم يبايعونه ويهنونونه بالامر وفيهم ابوبكر وعمر فقالا هنيئلك يا ابن ابي طالب اصبحت اليوم مولى كل مؤمن ومؤمنة (البداية والنهاية، ج5، ص210)

அலிக்கு பைஅத் செய்யுமாறு நபியவர்கள் தோழர்களுக்கு ஏவினார்கள், இதன்படி அதனை ஏற்று அவர்கள் அலிக்கு பைஅத் செய்து, வாழ்த்தும் கூறினர். அபூபக்கர், உமர் (ரழி) போன்றோர்களும்

لاعطين الراية غدا الرجل يفتح الله على يديه ويحب الله ورسوله ويحبه الله ورسوله (صحيح البخارى)

“நாளை நான் கொடியைகொடுக்கும் மனிதரின் கரத்தில் அல்லாஹ் வெற்றி தருவான். அவர் அல்லாஹ்வையும், அவனது தூதரையும் நேசிப்பவர், அல்லாஹ்வும் அவனது தூதரும் அவரை நேசிக்கின்றனர்” (ஆதாரம் புஹாரி)

நபியவர்களின் இந்நன்மாராயத்தைக் கேட்டு அனைத்து தோழர்களும் உரக்கமிழந்து காணப்பட்டனர். அல்லாஹ்வையும், அவனது தூதரையும் மிகநேசிப்பவராக, அல்லாஹ்வாலும், அவனது தூதராலும் நேசிக்கப்படுபவராக, கைபரின் வெற்றியாளராக தாமே இருக்க வேண்டும். என்ற ஆவல் எல்லோரிடமும் இருந்தது. அலி அவர்கள் கண்ணில் ஏற்பட்ட வேதனையால் கைபருக்கு பிந்தியே வந்தார்கள். அதேநேரம் படுக்கையிலேயே அவர்கள் அமர்ந்திருந்தார்கள்.

அதிகாலை நபியவர்கள் அலி பின் அபீதாலிப் எங்கே எனக் கேட்டார்கள். அவர்கள் எதையும் பார்க்க முடியாதவாறு கண் நோயினால் வேதனை படுகின்றார், எனத் தோழர்கள் கூறினர். ஆனாலும் அலியை அழைத்து வரும்படி ஏவிய நபியவர்கள் தனது உமிழ் நீரால் இருகண்களையும் தடவினார்கள். மறுகனமே அலி வீரவேகத்துடன் எழுந்து நின்றார்கள்.

அவர்களின் கையில் கொடியையும். துல்பிகார் வாளையும் கொடுத்து தனது போர் அங்கியையும் அவருக்கு அணிவித்து, சென்று வென்று வருவீர் என்றார்கள். அலி கைபர் கோட்டைக்குள் நுழைய முயன்றார்கள், எதிரிகளின் பெரும் வீரன் மர்ஹப் இமாம் அலியை தாக்க முன்வந்தான். அவனை துல்பிகாரினால் வீழ்த்திய இமாம் அலி அவர்கள் கோட்டைக்குள் புகுந்தார்கள். வீரவேங்கை அலியை கண்ட எதிரிகள் ஒரு கோட்டைக்குள் புகுந்து வாயலை அடைத்துக்கொண்டனர்.

தன் இடக்கையினால் கோட்டையின் வாயலை உலுக்கிய போது முழுக்கோட்டையும் கிடுகிடுத்தது. கோட்டையின் தலைவாயிலை தனது இடது கையில் கேடயமாக சுமந்து போராடினார்கள், வெற்றி பெற்றார்கள்.

வவற்றியின் பின் கைபர் கோட்டையின் தலைவாயிலை பல ஸ ஹாபாக்கள் இணைந்து தூக்க முற்பட்டபோது அவர்களால் இயலவில்லை. இமாம் அலி அதனை தனது இடக்கையால் தூக்கினார்கள் என்றால் இச்சக்தி எவ்வாறு அவருக்கு மட்டும் கிடைத்தது?...

கைபர் வெற்றியை அறிந்த நபியவர்கள் அலியை வரவேற்று. அவரைப் பாராட்டினார்கள்.

لافتى الاعلى ولا سيف الا ذو الفقار.

“அலியை போன்றதோர் இளைஞனுமில்லை, துல்பிகாரைப் போன்ற தோர் வாளுமில்லை”

எனவே நபியவர்களின் காலத்தில் நடந்த எல்லா யுத்தங்களிலும் வெற்றியின் சிகரமாக இமாம் அலி அவர்கள் திகழ்ந்துள்ளார்கள்.

இமாம் அலியின் அந்தஸ்து

நபியவர்கள் தபூக் யுத்தத்திற்கு மாத்திரம் அலியை அழைத்து செல்லவில்லை. மதீனாவில் இருந்து கொள்ளும் படி நபியவர்கள் அலியை பணித்த போது நபியவர்களே! பெண்களுக்கும், சிறார்களுக்குமா என்னை காவலாக்கிச் செல்கிறீர்கள்? எனக் கேட்ட போது நபியவர்கள்.

انت منى بمنزلة هارون من موسى الا انه لا نبي بعدي (صحيح مسلم)

‘நபித்துவம் எனக்குப்பின் தொடரப் போகும் ஒன்றல்ல. நபி மூஸாவுக்கு ஹாறூன் (அலை) இருந்ததைப் போன்று நீர் என்னிடத்திலிருள்ளீர் என்றார்கள்.

இதன் மூலம் இமாம் அலியின் அந்தஸ்தை நபியவர்கள் தெளிவாக்கியுள்ளார்கள். மூஸா(அலை) அவர்களின் த.:வாவின் போது ஹாருன்(அலை) அவர்கள் உதவியாக இருந்தார்கள். அவர்களுக்குப்பின் நபி ஹாருனே அவர்களின் தலைமைத்துவத்தை ஏற்றார்கள். இது போன்று நபியவர்களுக்குப்பின் அவர்களுடைய பணியையும் தலைமைத்துவத்தையும் முன்னெடுக்கும் பொறுப்பு அலிக்கே இங்கு வழங்கப்பட்டுள்ளது.

தலைமைத்துவப் பிரகடனம்

இமாம் அலியவர்களை தனக்குபின் இஸ்லாமிய சமூகத்தை வழிநடாத்தும் பொறுப்பை நபியவர்கள் பல சந்தர்ப்பங்களில் கூறிக்காட்டியுள்ளார்கள்.

நபியவர்கள் தனது இறுதி ஹஜ்ஜை முடித்து மக்களுக்கு அரபாவில் உபதேசமும் செய்து விட்டு மதீனாவை நோக்கி திரும்பிக் கொண்டிருந்த போது

يا ايها الرسول بلغ ما انزل اليك من ربك وان لم تفعل فما بلغت رسالته والله يعصمك من الناس (المائدة-67)

“தூதரே! உம்முடைய இறைவனிடத்திலிருந்து இறங்கியவற்றை எத்தி வைப்பீராக, அவ்வாறு நீர் செய்ய வில்லையானால் உமது தூதுத்தவத்தை எத்திவைத்தவராக ஆகமாட்டீர் அல்லாஹ் உம்மை மனிதர்களின் ஆபத்துக்களிலிருந்து காப்பாற்றுவான்”.

(சூரா அல்மாயிதா -67)

எனும் இறை கட்டளை இறங்கியது. அப்போது நபியவர்கள் மதீனாவுக்கு திரும்பும் பாதையில் உள்ள “கதீர் கும்” எனுமிடத்தில் அனைத்து தோழர்களையும் ஒன்று சேருமாறு பணித்தார்கள். பின்னர் அவர்களை நோக்கி அண்ணலார் உறையாற்றத் தொடங்கினார்கள்.

الاياهاالناس فانما انا بشر مثلكم يوشك ان ياتى رسول ربى فاجيب وانا تارك فيكم الثقلين : اولهما كتاب الله فيه الهدى والنور فخذوا بكتاب الله واستمسكوا به فحث على كتاب الله ورغب فيه ثم قال اهل بيتى اذكركم الله فى اهل بيتى اذكركم الله فى اهل بيتى اذكركم الله فى اهل بيتى (عن زيد بن ارقم - صحيح مسلم)

மக்களே! நானும் உங்களைப் போன்று ஒரு மனிதனே, அல்லாஹ்வின் அழைப்பானை வெகுவிரைவில் என்னிடம் வரக்கூடும். நானும் அவனுடைய அழைப்பை ஏற்க வேண்டியிருக்கும்

எனக்குப் பின்னர் நான் இரு பெருமதியான பொக்கிஷங்களை உங்கள் மத்தியில் விட்டுச் செல்கின்றேன். இவ்விரண்டில் முதலாவது அல்லாஹ்வின் வேதமான அல்குர்ஆன். அதிலே நேர்வழியும் பேரொளியும் உண்டு.